

ПАСЬЛЯ КАНФІСКАТЫ.

Год VI. Верасень № 10 (70).

---

# Шлях Моладзі

...„Падымайся з нізін, сакаліна сям'я  
Над крыжамі бацькоў, над нягодамі!  
Занімай, Беларусь маладая мая,  
Свой пачэсны пасад між народамі.“

ЯНКА КУПАЛА.



---

ВІЛЬНЯ, 1934 г.

Беларуская Друкарня ім. Францішка Скарыны — Вільня, Завальная вул. № 1

1.

2.

3. \* \* \* — Н. Жальба 4. Да гісторыі беларускага палітычнага вызвалення — Ад. Станкевіч; 5. Kiepska budzie z „pastyrami“! — j. n.; 6-7. Пераканаў і Шчырая пакута — А. Раецкі; 8. Да брата — Улад-Ініцкі; 9. Дзе праўда? В. Катовіч; 10. Прыкладная постаць. — Я. Н.; 11. Можна памагаць, але ня можна ламаць! — Студэнт; 12. Сьв. п. Др. Мікалай Ільляшэвіч; 13. Vierasieñ — Ці. Раў-скі; 13. \* \* \* — Р. Раманчук; 14.

15. Для наших малодшых; 16. Хроніка; 17. Usiačyna; 18. Паштовая скрынка.

## БІЕЛАРУСКАЯ АБЕЦЕДА.

Беларуская абэцэда.

A, a — А, а.	J, j — Ё, ё.	R, r — Р, р.
B, b — Б, б.	Ja, ja — Я, я.	S, s — С, с.
C, c — Ц, ц.	Je, je — Е, е.	Ś, ś — СЬ, сь.
Ć, ć — ЦЬ, ць.	Ju, ju — Ю, ю.	S, ś — Ш, ш.
Č, č — Ч, ч.	K, k — К, к.	T, t — Т, т.
D, d — Д, д.	L, l — ЛЬ, ль.	U, u — У у.
E, e — Э, э.	Ł, ł, — Л, л.	Ū, ū — Ў, ў.
F, f — Ф, ф.	M, m — М, м.	V, v — В, в.
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — Њ, њ.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I, i — І, і.	P, p — П, п.	Ż ż — ЗЬ, зь.

## „Шлях Моладзі“

МЕСЯЧНАЯ ЧАСОПІСЬ БЕЛАРУСКАЙ МОЛАДЗІ.

Цана асобнага нумару 30 гр.

Падпіска на 3 месяцы . . . . . 50 гр.

„ на паўгода . . . . . 1 зл.

„ на год . . . . . 2 зл.

Заграніцу — ўдвая даражэй.

Цана абвестак паводле ўмовы.

Адрэс Рэдакцыі: Вільня (Wilno), Завальная № 1 — 3  
Рэдакцыя адчынена ад гадз. 9 да 3-й папаўдні.

# Шлях Моладзі

МЕСЯЧНАЯ ЧАСОПІСЬ БЕЛАРУСКАЙ МОЛАДЗІ

Год VI.

Вільня, Верасень 1934 г.

№ 10 (70).

## КАНФІСКАТА „ШЛЯХУ МОЛАДЗІ”.

26 верасня сёл. г. па загаду Віленскага Гарадзкога Старасты дзяржаўная паліцыя сканфіскавала № 9 (69) „ШЛЯХУ МОЛАДЗІ“ за м-ц верасень 1934 г. за надрукаваньне вершаў М. МАШАРЫ і МАЛАДОГА ДУБКА, а так-жа за пьсьмо з вёскі студ. Я. МАЛЕЦКАГА.

У гэтым № 10 (70) „Шл. М.“ зьмяшчаем увесь не сканфіскаваны матэр’ял з № 9 (69), пакідаючы пустымі месцы канфіскаваныя.

\* \* \*

Гэй, браточкі мае, дарагія! Мы ня хочам такой перамог  
Квам я словы зьвяртаю свае: Каб слабойшы нам стаўся рабом  
Распалайце парывы сьвятыя, — Расьцярэбім сабе мы дарогі,  
Што таяцца у сэрцы на дне. Што здаўна заваліў буралом.

За прыклад вытаго не бярэце, Нам ня трэба ганебнага шляху,  
Дзе сільнейшы слабах перамог, Па каторым вякамі ўсё йдуць...  
Патаптаўшы ўсю праўду на Мы ў жыцьці сваім хочам  
[сьвеце [размаху,  
І для волі зрабіўшы вострог. Чысту праўду усім разгарнуць!

Н. Жальба.

## Да гісторыі беларускага палітычнага вызвалення.

6)

З нагоды 70-лецця сьмерці К. Каліноўскага рэд. „*Ми́жская Праўда*“ (+1864) і 50-лецця „*Гоману*“ (1884)

### У. Ігнат Грынявіцкі і яго беларускае народніцтва.

Кастусь Каліноўскі, як мы ўжо бачылі, быў першы рэвалюцыйна народны барацьбіт за беларускае палітычнае вызваленне, быў першы беларускі палітычны романтик, першы беларускі народнік. Гэткім ён быў ня толькі дзеля сваіх асабістых духовых вартасьцяў, якімі сапраўды быў багата абдараны, але спрыялі яму такім стацца так-жа ідэовыя палітычна-соцыяльныя кірункі, якія тады панавалі ў Эўропе і якія такім ці іншым спосабам даходзілі да Беларусі, а так-жа спрыяла гэтай соцыяльнае палажэньне самога Каліноўскага. Дасягнуць аднак яму — хоць часткова — яго вялікага ідэалу незалежнасьці Літвы і Беларусі не ўдалося. Сілама-скоўская перамагла Каліноўскага і павесіла яго на шыбеніцы. Але праца яго дарма не прапала. Зьянцаты вольнасьці, засеяны Каліноўскім на беларускай ніве, як хутка аказалася, далей жылі, расьлі і разьвіваліся.

Беларускія вызвольныя ідэі снаваў далей па Каліноўскім — пасья гадоў пятнаццацёх — сапраўды годны яго наступнік Ігнат Грынявіцкі.

На вялікі жаль, у беларускай літаратуры аб Грынявіцкім няма нічога. Дагэтуль ніхто аб ім не пастараўся сабраць у цэласць хоць тыя скромныя весткі, якія параськіданы па рознай пераважна расейскай рэвалюцыйнай літаратуры. Праўду кажучы, нават напэўна няведама, як яго належыцца правідлова зваць: Грынявецкі, ці Грынявіцкі. У расейскай літаратуры<sup>1)</sup> спатыкгем напісана: „Ігнатій Іоахимовичъ Гриневицкій“, а ўзноў у літаратуры польскай<sup>2)</sup> называюць яго „Нгупіевіескі“. Ясна, што пабеларуску ён будзе не „грыне“, а „грыня“, бо ў беларускай мове „е“ ўжываецца або пад націскам, або пасья націску, але „іцкі“, ці „ецкі“ — гэта няведама. Мы думаем, што расейская літаратура бліжэй да праўды, бо паходзіць яна ад людзей, якія Грынявіцкага блізка зналі і больш праўдзіва назвалі яго прозьвішча. На гэтай падставе ўважаем, што прозьвішча нашага барацьбіта-вызваленца трэба пісаць — Грынявіцкі.

Весткі аб асобе і жыцьці Ігната Грынявіцкага падае

1) „Былое“, Энцыклёпэдыі Савецкія і інш.

2) Цытаваны ў гэтай працы Кульчыцкі.

др. Т. Грыб у „Iskrach Skaryny“<sup>1)</sup>, не паказываючы сусім — на вялікі жаль — тэй крэніцы, — з якой ён іх чэрпае, а якія і мы тут паўтараем паводле яго і на ягоную адказнасць.

— Ігнат Грынявіцкі радзіўся ў 1856 г. у Меншчыне з каталіцкай сям’і, дзе яго бацька Яхім меў невялічкую гаспадарку ў вёсцы. У 60-гадох бацька Іgnата з усім сямействам, якое складалася з адзінаццаціх душ, пераехаў у Горадзеншчыну, у Бельскі павет, дзе таксама займаўся гаспадаркай на вёсцы — меў невялікі фальварак. Ігнат вучыўся сьпярша ў Беластоцкай павятовай школе, якую скончыў у 1868 г.



Ігнат Грынявіцкі.

і паступіў у Беластоцкую рэальную гімназію, якую скончыў у 1875 г. і паступіў у Тэхнолёгічны Інстытут у Пецярбурзе.

Тут ён прымае чынны ўдзел у студэнскім жыцці, а ў 1879 г. засноўвае гурток, які ставіць сабе за мэту ісьці вызваляць народ пры помачы баявых арганізацыяў. Сам едзе на вёску, ідзе ў народ, у сялянскія гушчы, абходзіць вёскі і мястэчкі Беларусі, дзе сярод мясцовай інтэлігенцыі шукае сабе прыхільнікаў і аднадумцаў. Увосені таго-ж 1879 г. вяртаецца ўзноў у Пецярбург, дзе выдатна працуе

1) „Iskray Skaryny“ 1934 № 3, Прага, бач. 33—35.

ў радох расейскіх народавольцаў, якія імкнуліся да скасавання царызму і перабудовы Расеі на асновах моднай тады, як ведаем, фэдэрацыі.

Найбольш праславіўся наш Ігнат забойствам тагочаснага цара Александра II ў 1881 г. I.III. Бомбай, якой быў забіты цар, сьмяротна быў ранены і сам Ігнат і ў той жа дзень у ночы, не распазнаны хто ён, памёр ад ран, маючы гадоў 25.

Ігнат Грынявіцкі быў ціхага і спакойнага характару, скромны, дабрадушны, працавіты, вытрывалы, чулы на чужое гора; адначасна маўклівы і замкнуты ў сабе; быў ён чалавек чыну; ідэалам яго было служэньне народу, служэньне ня словам, а дзелам; называў сябе Ігнат Літвіном.—

Гэтулькі даведваемся аб біяграфіі Грынявіцкага ў апісаньні др. Т. Грыба. Ужо з гэтых, хоць даволі скупых, вестак можам зрабіць некаторыя, патрэбныя нам вывады.

Прадусім мусім сьцьвердзіць, што Грынявіцкі сапраўды быў годным спадкабэрнікам беларуска-вызвольных ідэяў, пакінутых Каліноўскім. Для гэтых ідэяў ён працаваў, разьвіваў іх далей, тасуючыся да варункаў свайго часу. Сапраўды, унікаючы ў працу Грынявіцкага, спатыкаем шмат у яго падобнага, а крыху і рознага з Каліноўскім.

Грынявіцкі, як аб гэтым можна судзіць з яго біяграфіі, паходзіў так-жа, як і Каліноўскі, з беларускай абяднелай шляхты. Аб гэтым гавора яго прозьвішча, а так-жа фальварак ягонага бацькі у Горадзеншчыне. Такім чынам Ігнат наш так-жа вышаў з тэй беларускай грамадзкай клясы, якая яшчэ не цалком сполёнізавалася, якая будучы сама вольнай ад паншчыны, была найбліжэй да народу і якая яшчэ перахоўвала ў сабе традыцыі аб мінуўшчыне беларускага народу ў складзе аднаго сущэльнага палітычнага цэла — Вялікага Княства Літоўскага. Вось чаму Грынявіцкі, як і Каліноўскі, будучы беларусам і працуючы для Беларусі, цалком ня знаючы літоўскай мовы, зваў сябе Літвіном.

Каліноўскі першы падняў сьцяг барацьбы за волю беларускага народу, а Грынявіцкі яго панёс далей, кладучы сваё за народ жыцьцё, як і яго папярэднік. Думаецца нам, што Грынявіцкі многа чуў і ведаў аб Каліноўскім. Трэба ведаць, што калі слаўны наш Кастусь паміраў на шыбеніцы — Ігнат меў ужо 8 гадоў і мусіў ня мала чуць аб Каліноўскім, імя якога было шырока ведама па ўсей Горадзеншчыне. А ўзноў, калі Ігнат ужо быў барацьбітом у радох народавольцаў у Пецярбурзе, ад сьмерці Кастуся было гадоў толькі 15. Памяць яшчэ аб ім у народзе была сьвежай і Грынявіцкі, дапаўняючы свае дзіцячыя аб Кастусю ўспаміны, меў чым іх ускрасіць і дапоўніць і такім чынам мусіў шмат аб ім чуць і ведаць. Надта магчыма, што сьмерць Каліноўскага і яго праца была, з галоўных прычын, якая

фармавала палітычныя пагляды Грынявіцкага і якая папіхала яго на рашучую барацьбу за народ.

Шмат, як бачым, было супольнага між Каліноўскім і Грынявіцкім, але было ўжо ў гэтага апошняга і нешта цалком новае, асобнае. Абодва яны ідуць за волю беларускага народу, бязумоўна ўспамінаючы слаўную нашу мінуўшчыну падчас Вялікага Княства Літоўскага — дзеля-ж гэтага на'т завуць сябе Літоўцамі, — але ідуць яны да гэтага рознымі дарогамі: — Каліноўскі апіраецца аб Польшч, а Грынявіцкі — калі ўжо на Польшч ня было ніякай надзеі, — на Расею, у якой адбываўся вялікі рэвалюцыйна-народніцкі вызвольны рух, імкнуўся да перабудовы яе на падставах вольнай фэдэрацыі народаў.

І сапраўды, расейскія народавольцы імкнуліся да стварэння з Расеі вольнай фэдэрацыі вольных народаў, бо-ж дзеля гэтага ў радох сваіх мелі арганізацыі, часта больш-менш аўтаномныя, народавольцаў украінскіх, а так-жа і беларускіх. Найлепшым гэтага доказам зьяўляецца часопісь „Гоман“, якую выдавала група беларускіх народавольцаў, да якіх да сваей сьмерці належыў і Грынявіцкі. „Гоман“ вышаў на трэцім-чацьвертым годзе па сьмерці яго. Ігнат наш такім чынам быў неразарвальным злучвом вызвольнай беларускай традыцыі між Каліноўскім і ягонай «Музыкаж Прадаж» і між «Гоманам», які становіць новы, далейшы этап у разьвіцьці беларускай вызвольнай барацьбы і думкі.

---

## Kiepska budzie z „pastyrami“!

Kożny człowiek, jakich-by pahladaŭ jon nia byŭ, u što-dziennym svaim żyćci ŭkaje sabie niejkaŭe wyŭejŭaje, nad-ludzkaŭe, moralnaŭe apory. Bielarusy dahetul słuŭna ŭkali hetaj apory pieradusim u chryŭcijanŭstvie, jakoŭe ŭ ludziach, katoryja należna jaho rozumiejuć, raźvivaje idealizm, luboŭ, macuje ich i tvoryć zdolnymi da vytryvaŭaje, hramadzkaŭe pracy. Bielarus uvażaŭ Carkvu i Kaŭcioŭ za sapraŭdnyja i nie-abmylnyja duchovyja apory i adnosiŭsia da ich z vialikim davieranam. Dobra heta ŭziali sabie pad uvahu abżyreŭŭyja nacynanalistyčna-ŭovinityčnyja rasiejskija i polskija duchoŭniki, i pačali—kożny dla siabie—praz Carkvu rusyfikavać, a praz Kaŭcioŭ polonizavać naŭ narod.

Jasna, hety faŭŭ, musiŭ niekali vyjŭsci na vierch. I jon vyjŭŭaŭ jakraz tady, kali siarod narodu pačala raźvivacca ŭviedamaŭc. Ludzi naŭy, asabliva moŭadz, siahoŭnnia adchilajucca ad Carkvy i Kaŭcioŭa. Ale tut prychozicca ŭćvierdzić cikavy fakt, ŭto boŭŭŭaŭ hetych ludziŭ, adnak ŭa nia ŭkaje apory sabie ŭ modnym materjalizmie, a stajucca prosta „Bohaŭŭkacielami“, choziačy pa roznym sektach.

Viedajučy ab hetym, a tak-ža viedajučy, što padziel našaha narodu tolki na katalikoŭ i pravasłaŭnych wielmi adjomna adbivajecca na našym žyćci, my nia raz pisali ab patrebie, kab naš narod bolš nie raźbivaŭsia, kab dla vieručych—Carkva i Kaścioł byli sapraŭdy aporaj, a nia patskaj (ławuškaj), dy kab admiennaść relihii nie razlučała nas.

Spravu hetu my jznoŭ tut uvažajem za patrebnaje parušyc, bo sapraŭdy jašče šmat biełarusau i ŭ sučasnaj carkvie i kaściole bačać aŭtorytet, a jak ludzi narodna niaśviedamyja—padatnyja pad upłyvy čužoŭ i varožaj nam ahitacyi, jakaja apošnim časam, asabliva siarod katalikoŭ, prosta abnahlela, ab čym śviedčać nastupnyja viestki:

U Šylavickaj parafii, Vaŭkavyskaha pavietu, miascovy probaršč, polski nacyjanalist, ks. Ziemkievič, nia tolki ūsialakim sposabam ahituje za polščynu, ale zabaraniŭ z ambony sialanam biełarusam vitać adzin druhoha pry pracy pabiełarusku słavami „Pamažy Boža!“, a nakazaŭ heta rabić papolsku: „Bože dopomóż!“ Roźnicy, jasna, u źmieście hetych sloŭ niam nijakaj, ale za toje ŭ pryšlaści, kali ūviadziecca „Bože dopomóż“ u žyćcio, taki ksiondz budzie havaryć, što hetyja ludzi palaki i što heta ziarnla, na jakoj jany žyvuć—polskaja, bo tut zvyčaj polskija.

Druhi-ž niejki ksiondz Bončkoŭski farmalna ahituje za polskuju kolonizacyju na biełaruskich ziarnlach, tady, jak biełaruskija sialanie majuć takija zahony, što jak laža ūpapiarok, to hałava budzie lažać ŭ adnaho susieda, a nohi ŭ druhoha.

Ale na hetym nie kaniec. Bo voš 1-ha vierašnia sioleta a hadz. 5-6 viečaram dvoch maładych biełarusau-katalikoŭ pašli ŭ kaścioł śv. Jana ŭ Vilni da spoviedzi i trapili da ksian-dza prałata Savickaha. Voš-ža, kali pieršy z ich staŭ spaviadacca pabiełarusku, dyk spaviadnik zachavaŭniem svaim zmusiŭ biełarusa spaviadacca papolsku; kali-ž druhi padyšoŭ i taksama pačaŭ spaviadacca pabiełarusku, dyk tady spaviadnik užo farmalna škipieŭ sa złości i zamiest taho, kab spaviadać, pačaŭ laić biełarusau, nazyvajučy ich kamunistami, biazbožnikami, paskudztvam, brydziačy biełaruskuju literaturu i h. d... Hety da hłybini abražajučy fakt pierachodzić usie hranicy ciarplivaści! Bo trudna sapraŭdy navat u dumkach sabie dapaścić, što vytvarajecca. I chto-ž sapraŭdy źjaŭlajecca ŭ nas bolšym ahitatarom biazbožnaści: ci taki ksiondz prałata, ci kamunisty! što za prafanacyja spoviedzi i śviatyni! Dy što sapraŭdy za trahedyju pieražyvaje naš narod, jaki, utrymlivajučy takcha ksian-dza padatkami, čuje ad jaho navat na spoviedzi biespadstaŭnuju chamskuju łajanku!

A dziejecca heta ūsio ŭ „kulturnaj“ Vilni, u XX stahodździ, tut-ža pad bokam arcybiskupa Jałbżykoŭskaha, jaki tak-ža pamiatuje ab tym tolki zdajecca, kab utrymać u nas pa kaściołach polščynu, dy jak najdalej trymać biełaruskich ksian-



dzoŭ ad biełaruskaha narodu. A kiepska, što arcybiskup nie zahlanie bliżej u narodnuju dušu i adpaviedna nie zareahuje na niechryścijanskija pastupki paduładnych sabie „pastyraŭ“. Bo chutka dojdzie zdajecca da taho, što my ŭsie biełarusy budziem reahavać na pastupki svaich „pastyraŭ“ tak, jak zarehavaŭ adzin naš supracoiŭnik na abrazu pravasłaŭnym šviaščeiŭnikom biełaruskaha narodu, peckajučy svaje ruki ka-la jaho „небогообразного олицѣтворенія“.

j. п.

### ПЕРАКАНАЎ

Ксёндз багабойны ды нейкай нядзелі  
Доўгім казаньнем вучыў у касьцэле;  
Усе з яго мелі адно пракананьне —  
Грэшны абдзірствам усе хрысьціяне.  
Трафам хаўтуры былі вечара тога,  
Дык праканаў ксёндз у тым няжывога.

### ШЧЫРАЯ ПАКУТА.

Зьмітра у цэркві шчыра маліўся,  
Богу ахвяру прырокшы за грэх,  
Потым у краму пайшоў, пакруціўся —  
Сьвечку ўкраў ён і ставіць пабег.

А. Раецкі.

### ДА БРАТА.

Дарма ты пытаеш,	Чый зьдзек ды над воляй
Дарма ты шукаеш	Сваёю і доляй
Ды праўды сьвятой, —	Цярпіш ты, мой брат,
Дзе толькі ёсьць людзі,	І хто над тваёю
Каму твае грудзі	Гарачай сьлязою
Далі супакой.	Сьмяецца, як кат.
Каму твае рукі	Дарма ты пытаеш,
Праз беды і мукі	Дарма ты шукаеш
Багацтва зьнясьлі	Ды праўды сьвятой,—
І радасьць і шчасьце	Хто ганьбіць бяз меры
Праз гора-няшчасьце	Усё ў тваёй веры
Ў палацы далі.	І род увесь твой.

Ўлад-Ініцкі.

### ДЗЕ ПРАЎДА?

Шукаеш праўды ты на сьвеце?  
Хадзі, браток, я пакажу.  
Мяркуй, дваццатае сталецьце —  
Яна вісіць вось, на крыжу.

В. Катовіч.

## Прыкладная постаць

Нядаўна, як мы ўжо пісалі, памёр прэзыдэнт Нямецчыны, фэльдмаршал Павал Гіндэнбург, пражыўшы 87 гадоў. Дзеля таго, што асоба гэта годная ўвагі і можа быць прыкладам служэньня бацькаўшчыне, мы хоць у кароткіх словах пастараемся пазнаёміць з ёй нашых маладых чытачоў.

П. Гіндэнбург быў сынам нямецкага афіцэра, шляхціца. Кончыўшы афіцэрскую школу, паступіў ён у войска і ў хуткім часе браў удзел у пруска-аўстрыяцкай і нямецка-францускай войнах. Даслужыўшыся генэрала, у 1911 годзе П. Гіндэнбург вступіў з войска, але не надоўга. Бо вось у 1914 г. пачалася ўсясьветная вайна, на самым пачатку якой расейскае войска ўсыяж наступала на нямецкую ўсходнюю армію, займаючы Прусію, а Вільгельм II, шукаючы добрага камандзіра, прыпомніў сабе эмэрытаванага (адстаўнога) генэрала Гіндэнбурга, катораму і даручыў каманду ўсходняга фронту. Гіндэнбургу адразу ўдалося выйграць вялікі бой каля Мазурскіх вазёр, разьбіць расейскія палкі і адкінуць узад фронт, забіраючы масу аружжа і войска ў палон. Перамога гэта зрабіла Гіндэнбурга слаўным на ўсю Нямецчыну і бязумойна прычынілася да таго, што ў хуткім часе ён стаўся галоўным камандзірам усяго нямецкага войска. Паміма вялікіх высілкаў, Нямецчына вайну прайгравае і сама аказваецца ў полымі рэвалюцыі, якая аднак-жа не зьмяла з сьвету Гіндэнбурга. Наадварот, — новы сацыялістычны ўрад Нямецчыны просіць і давярае старому кайзэраўскаму ваяцы распусьціць збунтаваную армію, якой адзін ён мог толькі кіраваць. Гіндэнбург сумленна выконвае загад новых кіраўнікоў дзяржавы, падаецца ў адстаўку, асядаючы на стала ў м. Ганноўеры.

У Ганноўеры верхаводзілі камуністы і гэта вельмі трывожыла жонку Гіндэнбурга, якая баялася, каб ня сталася яе мужу што-небудзь кепскага. Але і камуністы з належнай пашанай аднясьліся да Гіндэнбурга і нават ахвяравалі яму ганаровае грамадзянства места.

Пасьля рэвалюцыі Нямецчына сталася рэспублікай, кіраванай сацыял-дэмакратамі. Але і пры гэтым ладзе Гіндэнбург надалей ня траціць свае папулярнасьці, дзякуючы якой у 1925 годзе выбіраюць яго на прэзыдэнта. А ў 1932 годзе выбар гэты панаўляецца на новыя 7 гадоў.

Гіндэнбург ніколі ня быў палітыкам і ня лез у партыйныя змаганьні. Быў ён аднак безгранічна аддадзены сваёй бацькаўшчыне, для шчасьця каторай гатоў быў заўсёды пасьвяціць усё, што меў найлепшае, наймілейшае.

Гіндэнбург, як прэзыдэнт, разышоўся з сваімі асабістымі прыяцелямі, з якімі пражыў цэлыя гады і якіх час мінуў беспаваротна, бо знаў ён абавязак толькі адносна

бацькаўшчыны і гэтаму абавязку падпарадкоўваў уласныя жаданні. З перакананьня монархіст, ён верна выконваў рэспубліканскую канстытуцыю і патрапляў працаваць для бацькаўшчыны супольна з сваімі асабістымі праціўнікамі.

І нам, маладыя браты дарагія, трэба так паставіць сябе адносна свае бацькаўшчыны, як рабіў гэта слаўны Гіндэнбург. Трэба проч адкінуць асабістыя амбіцыі, асабістыя інтарэсы і партыйныя парахункі! Для нас яны не павінны цяпер іграць ніякае ролі. Для нас абавязкам павінна быць цяпер адно імкненьне: здабыць свабоду, бо ад гэтага залежыць уся наша будучыня, а тады ўжо, будзем спорыць які лепш завясыці лад! Цяпер гэта не на часе. Адзіным нашым лёзунгам мусіць быць: незалежнасьць і свабода, а далей — што народ захоча, тое павінна быць, хоць-бы гэта можа нават прырэчыла нашым асабістым амбіцыям. Да зьдзейсьненьня гэтых ідэалаў ідзём дружна і сьмела, усімі магчымымі і найкарацейшымі шляхамі! Іначай ставіць агульна-народную беларускую справу ў сучасны мамэнт, мы ўважаем, што ня можна і гэтакім толькі шляхам ідзём да мэты, заклікаючы ў свае рады ўсіх, бяз розьніцы паглядаў, каму дарагі лёс Беларусі і каму залежыць на палепшаньні народнае долі.

Я. Н.

## Можна памагаць, але ня можна ламаць!

Адзін з быўшых „скарынчыкаў“ у № 20/34 „Роднага Краю“ напісаў, што „згінула „Скарынія“, але ня згінулі людзі, што яе стварылі“, — дык будуць яны тварыць новую корпарацыю, патрэбную быццам дзеля помачы студэнтам.

Помач для студэнтаў гэта бязумоўна добрая рэч. Але на што трэба дзеля гэтага тварыць новую студэнцкую арганізацыю? — Калі хто хоча з добрым намерам раздаць помач, дык можа зрабіць гэта і без корпарацыі, бо-ж ёсьць у Вільні ад нікога незалежны і агульна-беларускі Студэнцкі Саюз, які мае вельмі многа сямброў патрабуючых матэр'яльнага падтрыманьня. Але тут ходзіць аб што іншае, аб тое, каб было каму праводзіць далей працу „Скарыніі“, якая разьбівала беларускае студэнцтва і кіравала яго ў по-лёнофілы. Аб гэтым павінны ведаць беларускія матурысты.

*Студэнт.*



## Сьв. п Др. Мікалай Ільяшэвіч.

У ночы з 2 на 3 памёр у Вільні ад сухотаў настаўнік Віл. Беларускай Гімназіі і Праваслаўнай Духоўнай Сэмінарыі Др. М. Ільяшэвіч пражыўшы ўсяго 31 г. Др. М. І., будучы яшчэ вучням Віл. Бел. Гімназіі, цікавіўся жыцьцём беларускае моладзі і зьяўляўся адным з ініцыятараў і выдаўцоў часопісі беларускае моладзі „Маладое Жыцьцё“. Будучы на вышэйшых навукх у Празе Чэскай, нябожчык многа прычыніўся да распаўсюджваньня вестак аб Беларусі, супрацоўнічаючы ў розных рэдакцыях і пішучы кніжку па чэску п. н. „Беларусь і Беларусы“. Ужо як настаўнік Віл. Бел. Гімназіі Др. М. І. апрацаваў і выдаў падручнік псыхолёгіі для гімназіяў. Сьмерць Др. М. Ільяшэвіча вельмі балюча адчула беларускае грамадзянства. Для нас яна асабліва балюча, бо Др. М. І. быў да пэўнай меры і нашым супрацоўнікам, зьмяшчаючы пару артыкулаў на бачынах „Шляху Мол.“ аб краязнаўстве. Няхай-жа будзе Яму лёгкай Родная Зямелька!

## V i e r a s i e ņ.

Vierasień — 9-ty miesiąc roku. U rymlanaŭ — september; franc. — septembre; niem. i anh. — september. U republikanskim kalendary — fructidor — miesiąc pladoŭ, jaki kančaŭsia 22 vieraśnia, a 23 vieraśnia, pieršym dniom miesiaca Vandemier, rapačynaŭsia novy hod.

U słavianau: starabiełaruski nazoŭ — ryjen, zarev, česki — zari, ras. — sientiabr', pol. — wrzesień, ukr. — vereseń.

Biełaruski nazoŭ — vierasień — pachodzić ad slova „vieras“, jaki ŭ hetym miesiacy krasuje, pakryvajučy inady vialikija prastory. September — vierasień — u rymlanaŭ aŭ ad Numy Pampilija (715—673(?) h. da N. Chr.) mieŭ 29 dzion, a 30-ty dzień dadaŭ da jaho Juli Cezar pry reformie kalendara ŭ 46 h. da Nar. Chr.

U rymlanaŭ hety miesiąc byŭ paddany apiecy Vulkana, boha ahniu; u čeść jaho ŭ pačatku vieraśnia rymlanie sviatkavali vulkanalii, zabivajučy čyrvonaje parasio i čyrvonaje cialo na achviaru hetamu bohu. U staražytnych-ža hrekaŭ u hetym m-cy na praciahu 9 dzion adbyvalisia ŭračystaści — misteryi. Heta byli tajomnyja kul'ty, u katorych tolki pašviačanyja mahli brać udziel'. U časie misteryjaŭ skladalisia tolki peŭnyja achviary z zachavańniem asablivych abrađaŭ, pryčym aŭtarniki pakazyvali ŭčasniam abrazy bahoŭ i znaki-symboli, jakija da hetaha času staranna pierachoŭvalisia ŭ adumysłových schovach.

Karol Vialiki (768—814 h. pa N. Chr.) hety miesiąc nazvaŭ Herbstmonat'am — vosieńskim miesiacam, bo z vieraśnia pačynałasia vosień.

I ciapier vierasieñ ličycca pieršym vosieńskim miesiacam, ale kalendarnaja (astronomičnaja) vosieñ pačynajecca z 23 vierašnia, kali dzień roŭny z nočaju (vosieńskaje roŭnadzieńnie). Ad 23 vierašnia dni stanoviacca karaciejšymi, a nočy daŭžejšymi i tak ciahniecca aŭ da 22 śniežnia.

Na Bielarusi ũ vierašni stajać pryhožyja biazvoblačnyja dni, a ũ nočy što raz to čaściej zdarajucca pryamarazki. Ptuški adlatajuć u vyraj, liščio žaŭcieje, a na paloch i luhoch ścielecca pavučyńnie. Hetuju paru vosieni ličać najpryhažejšuju paraju na Bielarusi.

Čas ad 1 da 8 vierašnia viedamy na Bielarusi pa nazovam „babjaha leta“. Jano tak-ža viedama ũ čechaŭ, serbaŭ, ukraincaŭ i palakaŭ. Na Bielarusi ad „babjaha leta“ pačynajuć miać i trapać lon i kanopli.

Za vierasieñ ubyvaje dnia na 2 h. i 6 minut.

Ŭ narodnym kalendary:

Vierasieñ — z došvitkam dzieñ. Jak nastaŭ vierasieñ, dyk tuman kožny dzieñ. Jak nastanie vierasieñ, u haspadara poŭna humno i kišeñ. Ŭ vierašni pali ahoñ i ũ chacie i na poli. Ŭ vierašni i list na drevie nia trymajecca. Chałodny vierasieñ, ale syty. Ŭ vierašni adna jahada dy taja horkaja rabina.

1. (S. s). Na Symona ptuški latuć u vyraj. Na Symona lastaŭki chavajucca ũ vadu.

6. (S. s). „čudy“.

8. Druhaja Pračystaja — Małaja Pračystaja— Druhi śviatok. Druhi śviatok — vosieñ, bratok. Pryšla mienša Pračysta, kančaj siejać načysta.

14. Ŭzvižańnie z pola źbiraje. Na Ŭzvižańnie paru hadziuki j vužaki chavajucca ũ naru (ũ ziamlu).

Na ũzvižańnie chałat z pleč, a kaŭch na plečy.

26. (S. s). Ivan Bahasłaŭ družki razasłaŭ, a na Pakrovy dzieŭka i hatova.

— Kali husi j ŭoravy latuć nizka — zima blizka, a kali vysoka — zima daloka.

*Ŭ. Pa ũ — ski.*

\* \* \*

Poŭnač, i miesiac na niebie vysoka —

Sumnyja jołki tajomna šumiać,

Dzie-nia-dzie vyhlanie dub adzinoka,

Dzie-nia-dzie sosny, jak vieży, stajać.

Dzikaje miejsca! Lasy i bałoty —

Kupin miljony, kusty laźniaka...

Bojazna šepčuć ab niečym čaroty

I aščiarožna šuršyc asaka.

Što jany šepčuć u poŭnač hluchuju,

Što za narady ũ balocie viaduć? —

Miesiac chavaje ich tajnu światuju,

Šepty-šuršańni z viatrami latuć.

*P. Ramančuk*





Беларусам я радзіўся,  
 Беларусам буду жыць,  
 Беларускую зямельку  
 Буду шчыра я любіць.  
 Бо радзімая старонка  
 Над усё мне прыгажэй;  
 Беларуская гаворка  
 Над усё мне даражэй!..

\* \*  
 Славу родную і волю  
 Я нікому не прадам, —  
 За Народ свой беларускі  
 Я жыццё сваё аддам...  
 Хай загіне наша гора,  
 Зьдзек, пагарда і прымус...  
 Хай жыве для Славы Вечнай  
 Край наш родны—Беларусь!!  
 АЛЕСЬ МІЛЮЦЬ.

## Да навукі, да сьвятла!..

„Вучыся, нябожа, вучэньне паможа  
 Змагацца з нядоляй, з няволяй,  
 Што мучыць сягоньня, што думкі трывожа,  
 Зьбяжыць і ня прыдзе ніколі!“

Гэтыя словы праўды высказаў наш слаўны пясняр Янка Купала. Кожны з нас хіба прызнае, што так яно ёсьць, калі бачыў, як сапраўды цяжка жывецца нашым неасьвечаным людзям, якімі як хто хоча, так кіруе, якія, часта, прадаўшы апошні пуд жыта ня могуць грошаў палічыць, каб праканацца, ці сапраўды купец не ашуківае іх на вазе, ці на плаце. А як сапраўды прыкра бывае ў таварыстве хлапцу, ці дзяўчыне, якая мусіць прызнацца, што ня ўмее ані чытаць, ані пісаць, або слухае, што людзі гавораць і нічога не разумее. А як-жа цяжка бывае, калі чалавек зусім няграматыны трапіць у места ды нават назову вуліцы прачытаць ня можа і мусіць хадзіць, як сьляпы. Цяжкі, сапраўды цяжкі лёс людзей неасьвечаных, якіх, на вялікі жаль, у нас ёсьць шчэ так многа.

Праўда, апошнімі часамі нібыта пашыраецца ў нас асьвета і моладзі сьветлай, што нават любіць кніжку ды газэту што-раз больш, але далёка мы йшчэ астаёмся ад культурных народаў, дзе ўсе людзі граматыны, дзе ўсе любяць кніжку. Найвялікшай бязумоўна ў нас перашкодай у здабываньні асьветы ёсьць нястача школаў і тое, што школы гэтыя для нас чужыя, небеларускія. Але школа гэта не адзіны спосаб здабываньня асьветы. Яе можна здабы-

ваць і саматугам. Вучыцца самым праз сябе, даведаўшыся ў каго-небудзь, як завуцца літары. Можна вучыцца так-жа прыватна цэлымі групамі да 10 асоб, бяз ніякага дазволу ад уладаў. І трэба, каб кожны асьвечаны беларус памагаў сваім братам маладым адчыняць вочы. Нам, беларусам, найлягчэй, ясна, вучыцца пабеларуску, а калі хто вучыцца выключна папольску, дык няхай памятае, што яму абавязкава трэба знаць сваю беларускую граматы. Калі-ж усе мы будзем асьвечаны, дык, як кажа той-жа Я. Купала:

„Жаль згіне, як мара, ня будзеш няздарай,

Нідзе ты й ні ў чым не заблудзіш,

Ты праўду ў няпраўдзе, як сонца між хмараў,

Спазнаеш, як цёмен ня будзеш.

Такая прынука, як праца й навука,

Ці-ж можа нам сіл не дадаці?

З такімі сябрамі, знай, будзе ня штука

І гора сваё зваяваці!“

Аб усім гэтым трэба памятаваць пачынаючы новы  
1934 35 школьны год. У. Казаровец.

## Naša bulba.

Jašče zdajecca nia tak daŭno ūsie my vitali viasnu kra-  
suniu, vyhladali ptušak i čakali roznakolernych kvietak, jak  
voš užo z usim hetym prychozdicca raźvitvacca. Jašče zda-  
jecca tak niadaŭna zavoryvali my ū chałodnuju syruju ziam-  
licu našuju slaŭnuju bulbu, z jakoj majem i „muku i kašu“, jak  
voš užo jaje kapajem. Čas lacić! A my, špiašajučysia jak naj-  
chutčej vykapać bulbu, kab nie zmoroziŭ jaje maroz, i nie pa-  
dumajem navat, adkul hety nieabchodny prysmak uziaŭsia.

A cikava heta viedać. Pryviažli bulbu z Ameryki da nas,  
a navat nie da nas, a tolki ū Hišpaniju, kala 1580 h. U nas  
jana pajavilasja daloka paźniej, bo tolki pašla taho, jak pry-  
vioz jaje ū Irlandyju Valter Ralej, jaki i navučyŭ ludziej jaje  
hadavać. Kali-ž naviedaŭ Eŭropu hoład, vyklikany francuskimi  
napaleonaŭskimi vojny, tady bulba stałasja hałoŭnym ra-  
tunkam i biez jaje my ciapier sabie žyćcia nie vyabražajem.

Voš jakaja historyja našaj bulby.

### M A C I.

Kali dziciatka nieŭnarok

Pabje maleŭki čarapak

I viedaje, što kary nia minie —

Z slažmi da maciary biažyc.

I molić prosić, aź dryžyc

Ad strachu: „Mamka, tatka

[budziebić,

Choć ja nia chočuŭ zrabiŭ,

Dyk mamačkalmianie ty paškaduj,

Zrabi kab tatka nia kryčaŭ —

Maju winu mnie darawaŭ!“

I maci bačyc, što dzicia samo

Svaju biadu adčuła — ūžo —

Prytulić k sercajku svajmu

Dy paškaduje mocna i jamu

Vinu daruje jšče sama

J pryhožych cacak daść jana.

*Janka Nievuk.*



# Х р о н і к а.

## З беларускага жыцця.

Арышт Янкі Купалы. Паводле атрыманых у Вільні пісьмом вестак з Менску, нядаўна савецкія ўлады арыштавалі Беларускага Народнага Паэта Янку Купалу. Арыштаваны быццам быў так-жа і Якуб Колас, якога аднак пасля дапросу звольнілі.—Калі весткі гэтыя праўдзівыя, дык арышт Я. Купалы, аднаго з найлепшых сыноў Беларусі, сьведчыў бы, што камуністы ў змаганьні з беларусамі страцілі граніцы і самі ня знаюць што робяць,—бо-ж арыштавалі таго, якога добрае імя ўсыяж выкарыстоўвалі для свае палітыкі і за каторага плечы, калі прыпірала, хаваліся перад народам. Беларускае грамадзянства ў Зах. Беларусі з нецярплівасьцю чакае выясьненьня гэтых сумных вестак.

**З дзейнасьці Беларускага Нацыянальнага Камітэту ў Вільні.** Апошнім часам, 23 жніўня і 24 верасьня сёлета, адбыліся два паседжаньні Прэзыдыюму Бел. Нац. Камітэту, на якіх разглядаліся апошнія падзеі ў краю і заганіцай. У выніку гэтага на першым паседжаньні быў вынесены пратэст проціў ліквідацыі беларускай гімназіі ў Наваградку і разглядалася пытаньне ўчасьця беларусаў на сёлетнім X-тым Кангрэсе Нацыянальных Меншасцяў. Кангрэс гэты адбываўся ў першых днёх м-ца верасьня ў Бэрне (Швайцарыя) і ад учасьця ў нарадах яго беларусы сёлета ўстрымаліся, пасылаючы толькі прывітаньне. На другім паседжаньні Прэзыдыюм Бел. Нац. К-ту 24 г. м. пастаноўлена: 1) выслаць у Лігу Народаў заяву аб тым, што беларусы ў ССРР змушаны зносіць ня звычайна жорсткі прасьлед (камісар Літвінаў заявіў у Лізе Народаў, што ў ССРР пануе ідэальнае сужыцьцё народаў) і што камісар заганічных спраў ССРР Літвінаў ня ёсьць прадстаўніком беларусаў; 2) падаць да агульнага ведама, што беларусы стаяць за тым, каб трактат аб абароне нацыянальных меншасцяў, выплываючы з Трактату „Вэрсальскага“, падлягаць якому нядаўна Польшч ў Лізе Народаў адказалася, быў надалей утрыманы і належна выконваны; і 3) прыняць рэзалюцыю дамагаючыся, каб навучаньне рэлігіі беларускае моладзі адбывалася пабеларуску.

**Новая беларуская часопісь.** Нядаўна ў Вільні вышаў у сьвет № 1 беларускага месячніка пчалярства і мядова-лекарскіх зэлак п. н. „Беларуская Борць“. Часопісь гэту выдае і рэдагуе ведамая беларуская дзеечка грам. Л. Войцікава, б. рэдактарка „Заранкі“, пяро якое як публіцысткі нашы чытачы мелі магчымасьць пазнаць так-жа і з бачын „Шл. М.“. „Беларуская Борць“ тымчасам друкуецца на шапіраграфі. Першы нумар мае 8 бачын вялікага разьмеру і робіць вельмі добрае ўражаньне. Адрас Рэдакцыі: Вільня,

Каралеўская вул. № 3 кв. 8. Падпісная плата да канца году 2 зл. Цана асобнага нумару 50 гр.

Новаму выдавецтву жадаем як найлепш разьвівацца, а беларускіх пчаляроў заклікаем падтрымліваць яго!

**Сэкцыя дзеля дасьледжваньня чысьціні беларускае мовы.** Як даведваемся, ужо даўно, у студэнцкім Т-ве Прыяцеляў Беларускае прыватнае Вільнянскае Унівэрсытэце сарганізавана сэкцыя дзеля дасьледжваньня чысьціні беларускае мовы ў прэсе і штодзеным жыцьці. Вось-жа пажадана было-б, каб гэта Сэкцыя пастарэлася свае працы падаць не як да публічнага ведама, бо інакш яна не асягае свае мэты, пры тым пажадана так-жа, каб яна была пашырана, г. зн. каб у ёй маглі працаваць ня толькі сябры Т-ва, але і старэйшыя знатакі беларускае мовы.

Справа чысьціні беларускае мовы вельмі важная і ёю ўсе беларусы павінны бліжэй зацікавіцца.

**Новы вучыцель у Віл. Беларускай Гімназіі.** На месца памёршага Др. М. Ільяхэвіча назначаны вучыцелям у В. Б. Гімназію брат нябожчыка, абсалвэнт вільнянскага унівэрсытэту Хведар Ільяхэвіч, малады беларускі паэт, творчасць якога часткова знаюць нашы чытачы і з бачын „Шляху Мол.“.

**Малітвенік для беларусаў каталікоў.** Таварыства „Беларускае Каталіцкае Выдавецтва“ здало ўжо ў друк беларускі малітвенік п. н. „*Mołas Duży*“ для беларусаў каталікоў. Малітвенік гэты ўлажыў ведамы беларускі паэт К. Сваяк (Кс. К. Стэповіч), а перарабіў і пашырыў ведамы беларускі дзеяч; Кс. В. Гадлеўскі; мае ён апрабату вілен. Арцыбіскупа Р. Ялбжыкоўскага.

**Беларускі Адрыўны Календар на 1935 год** ужо хутка выйдзе з друку. Зьмешчана ў ім многа практычных гаспадарскіх радаў, цікавых вестак і вершаў. Апрача навішых твораў Я. Купалы, Я. Коласа, Запольскага і іншых беларускіх паэтаў з Рад. Беларусі, зьмешчаны ў ім некаторыя творы нашых супрацоўнікаў – паэтаў з Зах. Беларусі: М. Машары, Быліны, Бязозкі, Улад-Ініцкага, Вількоўшчыка, Жука, Казлоўшчыка, Росьціка, Гараўніка а так-жа М. Васілька.

**Беларускі спартовец Ю. Кепель** нядаўна здабыў першае месца на выперадках лодкамі ў Варшаве і Кракаве, здабываючы гэтым першае месца ўва ўсёй Польшчы.

**З Б.С.С.Р. Першая беларуская школа лятую.** У Радавай Беларусі, у Менску, паводле газэтных вестак, мае быць хутка адчынена першая беларуская школа лятую.

---

## СЯБРЫ РЭДАКЦЫЙНАЕ КАЛЭГІІ:

*Ізабэля і Альфонс Шутовічы і Язэп Малецкі.*

Рэдактар Язэп Найдзюк

Выдавец Янка Багдановіч

---

## Usiačyna.

**Žjezd savieckich pišmieŋnikaŭ.** U druhoj pałovie m-ca žniŭnia s. h. ũ Maskvie adbyŭsia žjezd savieckich pišmieŋnikaŭ, u jakim brała ũčašcie 300 delehataŭ. U hetym liku była i delehacyja biełaruskich pišmieŋnikaŭ, u składcie 20 asob, na čale z niejkim Klimkovičam, absalutna niaznanym z literaturnaj tvorčaści ũ Zach. Bielarusi. Na žjeździe hetym kamunisty vusnami našych paetaŭ vylajali, pamiž inšym biełaruski narodny ruch.

**Saviety ũ Lizie Narodaŭ.** Na sioletnij vasiennij sesii Lihi Narodaŭ niekalki dziaržaŭ zaprasila ũ siabry Lihi i SSRR. Balšaviki na hetyja zaprosiny chucieŋka dali svaju zrodu, a ũ pašpiechu zabylisia i ab „sušvietnaj revalucyi“.

**Hod budzie mieć 13 miesiacaŭ.** Adumyslovaja Komisija pry Lizie Narodaŭ ad daŭžejšaha času apracoŭvaje prajekt novaha kalendara, pavodle jakoha hod budzie mieć 13 miesiacaŭ. Staryja miesiacy ũsie zachavajuć svaje dasiulešnja nazovy, a novy 13-ty miesiac, jaki budzie pamiž červieniem i lipniem maje nazyvacca „Sol“, što aznačaje pa našamu „Soniečny“. Kožny miesiac budzie mieć pa 28 dzion, h. zn. poŭnych čatry tydni. Vialikdzieŋ budzie śviatam niaruchomym i prypadać jon maje na dzieŋ 9 krasavika. Kalady astanucca 25 śniežnia i zašiody ũ adzin i toj samy paniadzielak.

Pradbačyć novy kalendar tak-ža i hod pierastupny. I tak što čaćviorty hod m-c luty budzie mieć 29 dzion. 29-ty dzieŋ adnak budzie mieć svoj specyjalny nazoŭ i dziakujućy hetamu paradak dataŭ i tydniaŭ budzie nienarušany. Pavodle novaha kalendara daty 1, 8, 15 i 22 buduć prypadać kožnaha miesiaca na niadzielu. Prajekt novaha kalendara maje być uviedzienny ũ žyćcio pašla začvierdžaŋnia jaho Radaj Lihi Narodaŭ, dziela hetaha specyjalna sklikanaj u 1935 h., bo ũsie trudnaści, jakija stajali na pieraškodzie, užo pieramožany. Na ũviadzieŋnie novaha kalendara zhadžajecca tak-ža i Katalicki Kaścioł. ũvodžaŋnia ũ žyćcio novaha kalendara paćnieccca adnak nie raniej 1939 hodu, bo ũ hetym hodzie 1 studnia prypadaje ũ niadzielu.

**Strašnyja katastrofy.** — Na pačatku vierašnia s. h. na mory, kala bierahou Paŭnoč. Ameryki, z njaviedamych pryčyn paŭstaŭ pažar na vialikim karabli „Morro-Castle“, padčas jakoha z ahulnaha liku 558 pasažyraŭ žhinuła 178 asob.

— U druhoj pałovie m-ca vierašnia s. h. nad častkaj Japonii pralaciela z daždžom strašennaja bura, jakaja pavalila 144 budynkaŭ školnych, 3914 damou i 3212 fabryk. Padčas hetaj bury žhinuła bolš 5.500 asob i raniena bolš 7000 asob.

— 21 vierašnia s. h. u adnej anhielskaj kapalni nastupiŭ vybuch, jaki žyćcom zasypaŭ u ziamli bolš 200 hornikaŭ.

---

**Vilkins** — viedamy vučony padarožnik žbirajecca paŭtorna paprabavač dabracca da paŭnočnaha polusu pad lodam na padvodnaj lodcy, ale ŭžo na novym „Nautilus’ie“ № II. Pieršaja padaroža jaho, jak viedama, nie ŭdalaŭsia.

**908 metraŭ pad vadoj.** Amerykanski vučony Villiam Bube, ab jakim my pisali ŭ prošłym numary, u specyjalna zbudavanym skafandry apuściŭsia pad vadu na 908 metraŭ, dzie, jak raskazvaje, bačyŭ sapraŭdnyja dzivy pryrody.

**Mieŭ try nyrki.** Pašla došledaŭ dachtary zajavili, što najstarejšy čalaviek, turak Zaro Aga, jaki niadaŭna pamior majučy 164 hady, mieŭ try nyrki.

**Hoład na Palešsi.** Z pryčyny sioletnij suchamieni, i pašla vializarnaj pavodki, jakaja pazalivała nivy, a navat i budynki na Palešsi, pahražaje tamašniamu žycharstvu hoład.

**Ahhranamičny Addzie!** Vil. Universytetu, pašla doŭhich hutarak i staraŭniaŭ, usio-ž zachavany i novyja studenty dalej pryjmajucca. Kažuć adnak, što pakiniena heta placoŭka nie dla navuki, a dla... palityki. Pabačym.

## ПАШТОВАЯ СКРЫІНКА.

Янкю Невуку. Вашы вершы нішто сабе, ня змогам аднак усіх іх друкаваць дзеля таго, што яны пераважна рэлігійныя і размінаюцца з характарам нашай часопісі. Просім не забываць!

**Pensulo.** На ўсе пытаньні адкажам Вам тады, калі будзем ведаць хто Вы. Адносна-ж эспэранта — уважаем, што раней трэба нам усім навучыцца свае беларускае граматы, а тады брацца за мову сусьветную.

Уладзімеру Су—скаму. Шл. Мол. дагэтуль акуратна мы Вам высылалі і далей ня будзем яго ўстрымліваць. Вершы слабенькія і радзім іх ня пісаць. Карэспандэнцыі пішыце, але прозай і з жыцця моладзі, за што будзем удзячны.

„Гром“. Патрэбны Вам адрас высылаем, вершы просім прысылаць, карэспандэнцыі зьмяшчаць ня будзем, бо могуць нас пасудзіць у самахвальстве, вельмі аднак цешымся, што людзі з пад знаку сярпа і малатка пераканаліся, што „Шлях Моладзі“ сапраўды ідэова і няўпынна працуе для добра беларускага народу.

**K a z a r — c u U l.** За ўсіх прыстанaje дзюкуюем, хоць можа ня усіо нам удацца выкарыстаць. Paradzić Вам моžам адно вуčыцца samym праз siabie zdabyušy adpaviednyja knižki. Prahramy navuki ŭ himnazii nažal vystać Вам nia možam, bo nia majem mahčymašci jaje dastać.

**Pa ŭ l u k u H a p — k u.** Dziakujem za dobryja slovy i prošbu spaŭniajem!

**P. R a m — k u.** Z pryšlanych nam vieršaŭ adzin drukujem, rešta ŭsie da druku nie pädchodziać, bo jany abo slabyja zusim, abo niesamastojna pisanyja, što jošć niadapuščalnym. Ciešymsia sto Vy paznajomilisia z M. M. i V. K., bo jany šmat Вам mohuć pamahčy.

**B. K a t — c y.** Верш „Праз жыцьцё“ і іншыя пастараемся зьмясьціць у наступных нумарох. Прывітаныне!

**A. P a e c k a m y.** З атрыманых намі вершаў, як бачыце, два друкуем, рэшта слабая. Просім пісаць!

**H. Ж а л ь б е.** Вершы Вашы агулам слабаватыя, хоць і здараюцца і нішто сабе, аднак і іх трэба, як хіба заўважылі, папраўляць. Пярэ радзім ня кідаць. Просьбу споўнілі. Шчыра дзякуем за мілыя словы.